

खास-खबरें

इटारसी रेल्वे जंक्शन पर आवारा पशुओं का आतंक



सेमरी हरचंद। इटारसी देश का एक महत्वपूर्ण रेल्वे जंक्शन है। यह जंक्शन देश को चारों महानगरों को जोड़ने का काम करता है। यहां पर प्रतिदिन लगभग 500 से अधिक गाड़ियों का आना जाना है। किंतु रेल्वे प्रशासन के द्वारा यात्रियों की सुरक्षा के कोई पुख्ता इंतजाम नहीं है। प्लेट फार्म पर आवारा पशुओं का आतंक रहता है। जंक्शन पर यात्रियों की भीड़ में आवारा पशु लड़ते रहते हैं जिससे किसी भी प्रकार की दुर्घटना का घटित होना आम बात हो गई है। रेल्वे ट्रेक पर भी आवारा पशु का जमघट रहता है जिससे गाड़ियों के आने जाने में परेशानी है। होती है रेल्वे प्रशासन द्वारा इस आवारा पशुओं को बहार करने के लिये कोई पुख्ता इंतजाम नहीं है न ही कोई कर्मचारी है जो इनको बाहर कर सके।

किसानों को मित्र बनाएं, सम्मान दें और राजस्व कार्यों और योजनाओं का लाभ दें : मंत्री वर्मा

राजस्व मंत्री ने एसडीएम, तहसीलदार को निर्देश दिए कि समयसीमा में कार्य करें, शिकायत नहीं आए



छतरपुर।

राजस्व मंत्री करण सिंह वर्मा की अध्यक्षता में बुधवार को जिला पंचायत सभाकक्ष में राजस्व विभाग अंतर्गत प्रकरणों एवं कार्यों की समीक्षा बैठक सम्पन्न हुई।

बैठक में वन एवं पर्यावरण राज्यमंत्री दिलीप अहिरवार, विधायक छतरपुर ललिता यादव, विधायक बिजावर राजेश शुक्ला,

जिला पंचायत अध्यक्ष विद्या अग्निहोत्री, चंद्रभान सिंह गौतम और प्रशासनिक अधिकारियों में कलेक्टर पार्थ जैसवाल, एडीएम मिलिंद नागदेवे, डिप्टी कलेक्टर विशा माधवानी सहित अनुभागों में एसडीएम, तहसीलदार एवं नायब तहसीलदार उपस्थित रहे। राजस्व मंत्री श्री वर्मा ने राजस्व प्रकरणों नामांतरण, बंटवाना और सीमांकन आदि की समीक्षा करते हुए राजस्व अधिकारियों को सख्त चेतावनी देते हुए कहा किसान की हर शिकायत पर कार्यवाही होगी। उन्होंने कहा शिकायत नहीं आए। किसानों को मित्र बनाए और उनका सम्मान करें एवं उनकी राजस्व संबंधी समस्याओं का समयसीमा में त्वरित निराकरण करें। राजस्व मंत्री ने पीएम और सीएम किसान सम्मान निधि की समीक्षा करते हुए सभी पात्र किसानों को लाभ देने के निर्देश दिए। उन्होंने साइबर तहसील

अंतर्गत लंबित प्रकरणों को समयसीमा में निराकृत करने के निर्देश दिए। साथ ही किसी भी मामलों में आने वाली आपत्तियों की विशेष रूप से जांच करें। उन्होंने कहा कई बार आपत्तिया लोगों को परेशान करने के उद्देश्य से लगाने वाले पर भी कार्यवाही करे राजस्व मंत्री ने कहा कि सभी राजस्व अधिकारियों को राजस्व संहिता, नियम-कानूनों की पूरी जानकारी होनी चाहिए। अधिकारी नियमों को स्पष्ट रूप से समझें और कठस्थ करें। उन्होंने निर्देश दिए कि किसानों को सम्मान दें, उनका सीमांकन, बंटवारा एवं नामांतरण कार्य प्राथमिकता से एवं समय पर करें। उन्होंने स्पष्ट चेतावनी दी कि यदि किसी किसान की एक भी शिकायत उनके पास आती है, तो संबंधित अधिकारी पर कार्यवाही की जाएगी।

अतिक्रमण पर उद्योग विभाग की चली जेसीबी, होटल, दुकानों की जमींदोज



उद्योग विभाग महाप्रबन्धक धनंजय शुक्ला अपनी टीम के साथ अतिक्रमण हटाने के लिए पहुंचे थे। साथ ही तहसीलदार शिवराम कनासे, पुलिस विभाग, राजस्व विभाग का अमला भी तैनात था। सुबह 11 बजे जैसे ही टीम अतिक्रमण हटाने के लिए पहुंची तो दुकानदारों में हड़कण मच गया। यही बार तो लोगों ने विरोध भी किया। लेकिन टीम ने विरोध भी किया सुनते हुए सख्ती से अतिक्रमण हटाया गया। महाप्रबन्धक धनंजय शुक्ला ने बताया कि यह कार्यवाही लगातार चलेगी। आसपास के सभी जगह से अतिक्रमण हटाया जाएगा। औद्योगिक क्षेत्र में उद्योग विभाग की जमीन पर अवैध रूप से कब्जा कर निर्माण करने वालों पर उद्योग विभाग ने कार्रवाई की गई है। काटकूट फाटे स्थित औद्योगिक क्षेत्र में विभिन्न फेक्ट्रीयों के सामने सड़क किनारे कई लोगों ने अतिक्रमण कर रखा था। शिकायतों के बाद उद्योग विभाग ने अतिक्रमण धारको को कई बार लिखित-मौखिक सूचना देने के बाद भी अतिक्रमण नहीं हटाया जा रहा था। इसी लिए बुधवार को वरिष्ठ अधिकारियों के निर्देश पर

जग के नाथ भगवान जगन्नाथ का हुआ महाभिषेक

गुना।

जग के नाथ भगवान जगन्नाथ का बुधवार को स्नान पूर्णिमा के शुभ अवसर पर महाभिषेक किया गया। ईस्काँन द्वारा एक निजी गार्डन में आयोजित कार्यक्रम में भगवान जगन्नाथ के साथ ही भैया बालभद्र एवं बहन सुभद्रा जी का विधिवत रूप से स्नान कराया गया। फिर महाआरती हुई। इस दौरान बड़ी संख्या में श्रद्धालु मौजूद रहे और जय जगन्नाथ का जयघोष होता रहा। महाभिषेक के बाद अब भगवान 15 दिन विश्राम में रहेंगे। इसे 'अनवसरा काल'



कहा जाता है आगामी 29 जून को शहर में भव्य रथ यात्रा निकाली जाएगी। स्नान पूर्णिमा के अवसर पर भगवान जगन्नाथ का महाभिषेक महोत्सव गुना में पहली बार आयोजित किया गया। कार्यक्रम को लेकर

श्रद्धालु के अनुसार जग के नाथ भगवान जगन्नाथ का अपने हाथों से महाभिषेक कर उनका जीवन धन्य हो गया। अनवसरा काल के बाद आगामी 29 जून को शहर में एक भव्य रथयात्रा निकाली जाएगी। रथयात्रा में भगवान को एक रथ में विराजित कर नगर भ्रमण कराया जाएगा। रथयात्रा शहर के पुरानी जज्जी के पास से शुरू होकर पुराना बस स्टैंड तिराहा, मानस बजार मार्ग, लक्ष्मीगंज, सुभान चौराहा, सदर बाजार, नीचला बाजार, हाट रोड होते हुए गायत्री मंदिर के पास सिंजिप कॉम्प्लेक्स पहुंचेगी। जहां कार्यक्रम आयोजित किया जाएगा।

सैन्य सम्मान के साथ जवान को दी अंतिम विदाई

भिण्ड। भिण्ड जिले में भारतीय सेना के 27वीं राजपूत रेजिमेंट के जवान नायब सूबेदार श्री अरविन्द सिंह चौहान को सैन्य सम्मान के साथ बुधवार को अंतिम विदाई दी गई। अरुणाचल प्रदेश के टीगा में द्यूथी के दौरान हृदय गति रुक जाने से निधन हो गया। जवान श्री अरविन्द सिंह का पार्थिव शरीर उनके गृह गांव चरथर पहुंचा, जहां सैनिक सम्मान के साथ उनका अंतिम संस्कार किया गया। ग्राम चरथर में जवान अरविन्द सिंह चौहान के पार्थिव देह पर सांसद श्रीमती संध्या राय, कलेक्टर संजीव श्रीवास्तव, एसडीएम अखिलेश शर्मा, नायब सूबेदार युवराज सिंह आदि मौजूद थे।

ऑकारेश्वर में व्यवस्था सुधारने हेतु अधिकारियों ने जिग झेक पर जालियां लगाने के दिए निर्देश

ऑकारेश्वर (नि.प्र.)

चतुर्थ ज्योतिर्लिंग तीर्थ नगरी ऑकारेश्वर में प्रतिदिन श्रद्धालुओं की संख्या बढ़ती जा रही है, उच्चैन महालोक के बाद ऑकारेश्वर ममलेश्वर ज्योतिर्लिंग में प्रतिदिन हजारों की संख्या में श्रद्धालु पधारते हैं, शनिवार रविवार और सोमवार व पूर्ण के दौरान लगभग लाखों की संख्या में श्रद्धालु ऑकारेश्वर पहुंचकर नर्मदा में डुबकी लगा रहे हैं तथा बाबा के दर्शन एवं ओमकार पर्वत परिक्रमा करने के लिए पहुंच रहे हैं, खंडवा कलेक्टर ऋषभ गुप्ता के निर्देशन पर पुनासा एसडीएम शिवम प्रजापति द्वारा सुचारु रूप से व्यवस्था की जा रही इसको लेकर नित्य नए प्रयास किया जा रहे हैं जन प्रतिनिधियों से भी सुझाव लिए

जा रहे हैं, पिछले दिनों कुछ समय के लिए श्रद्धालुओं को जिग जेक पर रोक दिया गया था लेकिन महिलाओं द्वारा जिग जेक की रेलिंग से पतरे से होते हुए नीचे कूद रही थी इस मामले को लेकर प्रशासन ने गंभीरता से लिया है। एसडीएम शिवम प्रजापति ने बताया कि मांग को व्यवस्थाओं के इंतजाम किए गए हैं दोनों पुलों से जे पी चौक ब्रह्मपुरी से होते हुए जीग झेक से यात्रियों को मंदिर दर्शन करने की व्यवस्था की गई थी जो कुछ श्रद्धालुओं ने पट्टे पर उतरकर व्यवस्था बिगाड़ी उसको गंभीरता से लेकर वरिष्ठ अधिकारियों के निर्देश पर नर्मदा की ओर वह महत्वपूर्ण स्थान पर जिक झेक पर जालियां लगाने के निर्देश दिए गए हैं।

आरक्षक को जिन्दा जलाने का प्रयास, भागकर बचाई जान

दमोह।

दमोह जिले में मगरों थाना क्षेत्र के ग्राम पैलवारा में एक आरक्षक को जलाने का प्रयास करने का मामला सामने आया है। मंगलवार की रात 100 डायल के आरक्षक एवं चालक के साथ मारपीट कर घायल कर दिया गया। दोगे घायल जान बचाकर भाग कर दमोह पुलिस अधीक्षक निवास पर पहुंचे। उन्हें जिला चिकित्सालय भेजा गया, जहां उनका इलाज जारी है।



रही है। आरक्षक बलराम लोधी एवं चालक मनोज राजपूत ने बताया कि वह कंद्रोल रूम से मिली सूचना पर ग्राम पैलवारा गये थे, जहां उनके साथ मारपीट कर उन्हें जिंदा जलाने का प्रयास किया गया। घटना में ठेकेदार ध्रुव सिंह लोधी नन्ना एवं उसके साथियों का नाम सामने आ रहा

है। सिटी कोतवाली थाना प्रभारी मनीष कुमार का कहना है कि घायलों का इलाज जारी है और पुलिस बल की टुकड़ी घटनास्थल पर भेजी गयी है। मामले की जांच जारी है, जो तथ्य निकलकर सामने आयेगे उसके आधार पर कार्रवाई की जायेगी।

सांसद और विधायक ने डाइट में निर्मित होने वाले विकास कार्यों का भूमिपूजन किया

खंडवा।

राज्य शिक्षा केंद्र, भोपाल, राष्ट्रीय शिक्षा नीति 2020 के लक्ष्य हेतु शिक्षकों के व्यावसायिक उन्नयन के लिए प्रथम चरण में म.प्र. 8 शैक्षिक संस्थानों को सेंटर ऑफ एक्सीलेंस बना रहा है। इस अवसर पर डाइट खण्डवा परिसर में बुधवार को करोड़ रुपए की लागत से निर्मित होने वाले विकास कार्यों का भूमि पूजन कार्यक्रम के मुख्य अतिथि सांसद ज्ञानेश्वर पाटिल कार्यक्रम की अध्यक्षता कर रही विधायक श्रीमती कंचन मुकेश तनवे कार्यक्रम के विशेष अतिथि महापौर श्रीमती अमृता अमर यादव की गरिमामयी उपस्थिति में संपन्न हुआ। डाइट में छात्रावास निर्माण 50 सीटर (महिला) 150 लाख रुपये लागत में, आडिटोरियम एवं स्टाफ क्राउस निर्माण कार्य। 117 लाख पच्चीस हजार रुपये। कैंटीन निर्माण वाउंड्रीवाल निर्माण एवं



स्मार्ट क्लास का सुदृढीकरण 23 लाख तथा प्रशासनिक सह ट्रेनिंग भवन तथा बालक हास्टल में मरम्मत कार्य 60 लाख इन प्रकार कुल तीन करोड़ से भी अधिक राशि के भूमि पूजन एवं शिलान्यास कार्य सम्पन्न हुए। इस अवसर पर महापौर अमृता अमर यादव ने प्रतिभावान बच्चों बधाई देते हुए उनके उज्वल भविष्य की कामना की। वरिष्ठ भाजपा कार्यकर्ता मुकेश तनवे ने इस उपलब्धि के लिए प्रमुखमंत्री, शिक्षा मंत्री तथा सांसद एवं विधायक को धन्यवाद कहा। खण्डवा की विधायक श्रीमती कंचन तनवे ने इस अवसर पर समस्त सम्बंधित

बमौरी तहसील के खड़ेला में मगरमच्छ ने गाय को बनाया शिकार गुना।

गुना। बमौरी तहसील के ग्राम खड़ेला स्थित एक तालाब में दो मगरमच्छों की मौजूदगी ने पूरे गांव को भयभीत कर दिया है। ग्रामीण न केवल इस तालाब के आसपास जाने से बचरा रहे हैं, बल्कि उन्हें डर है कि मगरमच्छ तालाब से बाहर निकलकर गांव में आ सकते हैं जिससे लोगों को अपनी जान का खतरा भी नजर आ रहा है। ग्रामीणों के मुताबिक खड़ेला गांव के किनारे लगभग 80 साल पुरा तालाब बना हुआ है, जिसमें भीषण गर्मी को वजह से लगातार जलस्तर कम हो रहा है। इसी बीच कुछ दिन पहले ग्रामीणों ने इस तालाब में मगरमच्छों की मौजूदगी देखी और एहतियात के तौर पर एक-दूसरे को खबर कर दी, ताकि गलती से कोई व्यक्ति मगरमच्छ की चपेट में न आ जाए, हालांकि तालाब में मौजूद एक मगरमच्छ ने बुधवार सुबह करीब 4 बजे एक गाय को शिकार बनाया, जिसके बाद पूरे गांव में दहशत फैल गई है। तालाब के नजदीक ही एक प्राचीन मंदिर है, जहां दर्शन करने के लिए योजना श्रद्धालु पहुंचते हैं।

ग्रामीण यांत्रिकी सेवाएँ संभाग खण्डवा द्वारा कार्यक्रम की रूपरेखा बताई गई। कार्यक्रम में जिला अध्यक्ष राजपाल सिंह तोमर, मुकेश तनवे, हरीश कोटवाले, धर्मद बजाज, हरीश सेन, दिनेश पालीवाल, सुनील जैन, प्रदीप यादव, सुधीर साकल्ले, श्याम फूलमाली, भावेश बिल्लोरे सही जनप्रतिनिधि एवं गणमान्य नागरिक उपस्थित थे। पंडित अतुल जी द्वारा निर्माण कार्य भूमि पूजन, शिलान्यास अनावरण सम्पन्न कराया। श्रीमती रचना वैद्य डॉ. निधि गंगोले, डॉ मनोज कुमार सराफ, राजीव उपरित, चेताराम नीलकंठ, आलोक खेडेकर, डाइट खण्डवा प्रकाश रावत जी, रंजना दांगोरे नीता झारिया डॉ उमेश अग्रवाल वीएड कालेज खण्डवा उपस्थित रहे। संचालन भावेश बिल्लोरे एवं डॉ अशोक नेगी डाइट खण्डवा ने किया एवं समस्त अतिथियों का आभार प्रकाशचंद सोनी डाइट खण्डवा ने माना।

Table with multiple columns containing names, dates, and locations, likely a list of events or appointments. The header includes 'कार्यालय नगरपालिका परिषद गुना (30x90)'.